

17 ta' Frar, 1962

Imhalled:—

Onor. Dr. J. Flores, B.L. Can., LL.D.

Anthony Pellegrini ne. et pr.

versus

Maurice Abela ne.

**Assemblea Legislativa — Elezzjonijiet — “Electoral
Commissioner” — Ġurisdizzjoni — “Partit tal-Haddiema”
(Malta Labour Party) — “Partit tal-Haddiema Nsara” —
Art. 7(1) tal-Kap. 163 — “Polling Regulations” Reg. 27 (6)
— Notifikazzjoni tal-Gvern Nru. 340 tal-1947**

Il-Kummissjoni Elettorali, fl-assenza ta' dispożizzjonijiet espressi fil-liġi, għandha d-dmir li tagħmel, fl-eżekuzzjoni tad-dmirijiet tagħha, dak kollu li jidherliha neccessarju għat-tmerriġa ta' elezzjoni, basta li zepn ma jsir minnha li jkun kuntrarju għad-dispożizzjonijiet tal-Liġi Elettorali. U fost ir-regolamenti tal-votazzjoni mahruga mill-Gvernatur bis-saħħa ta' dik il-liġi hemm dak li jiddisponi illi, jekk xi votant jillob lill-assistent kummissjunarju jaqralu l-ismijiet tal-kandidati ta' partiti wiehed partikulari, l-assistent kummissjunarju għandu jagħmel dan billi jaqralu fl-ordni alfabetiku l-ismijiet tal-kandidati li jkunu jikkontestaw l-elezzjoni fl-interess ta' dak il-partit u jhallu barra l-ismijiet tal-kandidati l-oħra kollha.

F'dan il-qadi ta' dmirijiet il-Kummissjoni Elettorali għandha poteri diskrezzjonali, li però għandhom ikunu fu-konfini tal-liġi u tar-regolamenti mahrugin taħtha. Għalhekk, il-Qrati ta' ġurisdizzjoni ordinarja ma issindakawx, bhala regola, l-eżerċizzju ta' dawk il-poteri diskrezzjonali, sakemm dawn jigu eżerċitati fil-limiti tal-liġi; b'moħd illi l-Qrati jkollhom ġurisdizzjoni li jippronunzjaw ruħhom dwar l-eżerċizzju ta' dawk l-poteri b'leż jaraw biss jekk g'ewx eżerċitati skond l-istess liġi, u fil-każ biss li ma jsiduhomx hekk eżerċitati jstgħu jiddikjarawhom "ultra vires" u ta' ebda effetti.

Fil-każ preżenti, il-Kummissjunarju Elettorali ta' direttivi lill-assistenti kummissjunarji b'leż jekk xi votant fl-elezzjoni li kienet mierzja jillobhom jgħlinuh b'leż jivvota għall-Partit tal-Haddiema, huma kellhom jaqrawlu l-ismijiet tal-kandidati tal-Malta Labour Party u l-attur ippretenda li dawk id-direttivi kellhom jithassru għalheż kienu jgħidu konfużjoni mal-kandidati tal-Partit tal-Haddiema Nsara. Iżda l-Qorti rriteniet illi ma kellheż ġurisdizzjoni tissindaka l-istruzzjonijiet tal-Kummissjunarju Elettorali, billi dawn in-għataw fil-poter diskrezzjonali ta' dak l-uffiċjal u ma kienux barra mill-poteri tiegħu skond il-liġi.

Il-Qorti:— Rat l-att ta' eżerċizzjoni li bih l-attur, premissi d-dikjarazzjonijiet meħtieġa u mogħti kull provvediment opportun, premiss illi l-konvenut nomine hareġ istruzzjonijiet lill-Assistant Commissioners biex, fil-każ li votanti inalfabeti jew inkapaċi li jiktbu jgħidu lill-istess

Assistant Commissioners li jridu jivvutaw għall-Partit tal-Haddiema; dawn għandhom jinterpretaw il-kelmiet "Partit tal-Haddiema" bħala jfissru "Malta Labour Party"; premiss illi l-Malta Labour Party huwa magħruf "Il-Partit Laburista", u t-traduzzjoni ufficjali tal-kelma "Labour" hija "Xogħol"; u premiss illi l-konvenut nomine, għalkemm mitlub diversi drabi mill-attur proprio et nomine, irrifjuta li jirtira l-istruzzjonijiet fuq imsemmija; u peress illi l-imsemmija istruzzjonijiet huma ta' preġudizzju għall-attur proprio et nomine, Leader tal-Partit tal-Haddiema Nsara; talab illi, għar-raġunijiet fuq imsemmija, (1) jiġi dikjarat minn din il-Qorti illi l-istruzzjonijiet minnu mogħtija kif inqas fuq huma ngusti u qarrieqa, fis-sens li jistgħu jisgwidaw l-elettur, u dan bi preġudizzju tal-attur proprio et nomine; (2) u konsegwentement din il-Qorti tordna lill-konvenut li jirtira l-istruzzjonijiet fuq imsemmija. B'riżerva għal-kull azzjoni oħra; u bl-ispejjeż;

Omissis;

Rat in-nota tal-eċċezzjonijiet, li biha l-konvenut oppo-
na illi huwa, fil-qadi tad-dmirijiet tiegħu taħt l-Electoral
(Polling) Ordinance, Kapitolu 163 tal-Liġijiet ta' Malta,
għandu jagħmel dak kollu li jidher lilu xieraq għat-tmex-
xija tal-elezzjoni, u meta hu jeżerċita d-diskrezzjoni tiegħu,
l-aġir tiegħu mhux jidher b'censurabbli ġudizzjarjament; u li
għalhekk din il-Qorti ma għandhiex ġurisdizzjoni li tiegħu
konjizzjoni tal-kawża; u subordinatament, u bla preġudiz-
zju tal-premiss, l-interess u d-dover tal-eċċipjenti jeżiġi illi
ma jkun hemm dak li għie kwalifikat bħala "ingust u qar-
rieq" fid-drittazzjoni, fil-każ ta' elettori illetterati; u kien
appunt għalhekk illi ta' istruzzjonijiet, kif tahom fil-fatt,
lill-Assistant Election Commissioners; għalhekk il-Partit tal-
Haddiema huwa l-Malta Labour Party, u mhux il-Partit tal-
Haddiema Nsara. Salvi eċċezzjonijiet oħra;

Omissis;

Ikkunsidrat;

Il-kontendenti jaqblu illi l-konvenut, fil-kwalità pre-
missa, ta' istruzzjonijiet lill-Assistant Election Commis-

sioners għall-elezzjoni ġenerali li qegħdha ssir, biex, fil-każ li votant jitlob l-assistenza tal-Assistant Commissioners u jgħidilhom li hu jrid jivvota għall-Partit tal-Haddiema, huma għandhom jinterpretaw dawn il-kliem bħala jfissru għall-“Malta Labour Party”;

L-attur, f'ismu proprju u bħala kap tal-Partit tal-Haddiema Nsara, qiegħed isostni illi dawn id-direzzjonijiet huma “ingusti u qarrieqa”, fis-sens li jistgħu jingwidaw lill-eletturi bi ptegħidzżju għalieg personalment bħala wieħed mill-kandidati f'din l-elezzjoni, kif mhux kontestat, u bħala kap tal-partit riferit;

Ikkunsidrat, fuq l-eċċezzjoni tal-konvenut dwar l-insindakabbilità tal-operat tiegħu minn din il-Qorti;

Hija liġi — art. 7(1) tal-Kap. 163 — illi l-Kummissjoni Elettorali, “in the execution of their duties under this Ordinance — Kap. 163 — shall, in the absence of any express provision in this Ordinance contained, do all such things as appear to them to be necessary for the conduct of the election, provided that nothing shall be done by them contrary to the provision of this Ordinance”;

Bis-saħħa tal-art. 8 tal-Kap. 163 huwa mogħti l-poter lill-Eċċellenza Tiegħu l-Gvernatur illi jagħmel regolamenti, taħt l-isem ta' “Polling Regulations”, għat-tmexxija tal-elezzjonijiet; u fost ir-regolamenti li ġew hekk maħruġa gie maħmul ir-regolament 27(6), bin-Notifikazzjoni tal-Gvern numru 340 tal-11 ta' Lulju 1947, li jiddisponi illi “if any voter shall request the Assistant Commissioner to read out the names of the candidates of one particular party only, the Assistant Commissioner shall do so by reading in alphabetical order the names of the candidates who have supplied an indication of their adhesion to that party and omitting the names of the other candidates”;

Meta ntqal fir-regolament 7(1) tal-Kap. 163, fuq riferit, illi l-kummissjunarji għandhom jagħmlu, fin-nuqqas ta' dispożizzjonijiet espressi fi-Ordinanza, kompriżi fiha bħala parti ntegrali tagħha r-regolamenti maħruġa taħt l-istess Ordinanza, dak kollu li jidhrilhom li hu meħtieġ għat-tmex-

xija tal-elezzjoni, basta li dak li jagħmlu ma jkunx kuntrarju għad-disożizzjonijiet tal-istess Ordinanza, u magħha tar-regolamenti magħmula taħtha, il-ligi tgħat poteri diskrezzjonali lill-Kummissjunarji. Dawn il-poteri, però, għalkemm diskrezzjonali, għandhom ikunu, in forza tal-istess ligi, fil-konfini tal-istess Ordinanza, kompriżi magħha l-“Polling Regulations”, fosthom dak 27(6) fuq imsemmi. Hija regola illi l-Qrati ta' ġurisdizzjoni ordinarja ma jissindakawx l-eżerċizzju ta' poteri diskrezzjonali, sakemm dawn jiġu eżerċitati fil-limiti tal-istess ligi. B'dan il-mod, dawn il-Qrati jkollhom ġurisdizzjoni li jippronunzjaw ruħhom dwar l-eżerċizzju ta' dawk il-poteri, biex jaraw biss jekk dawn gewx eżerċibbli skond l-istess ligi, u fil-każ biss li jsi-bu li ma kienux hekk eżerċitati jistgħu jiddikjarawhom “ultra vires”, u hekk ta' ebda effett;

B'dan il-mod, il-kwistjoni f'din il-kawża tirrestringi ruħha għall-eżami jekk id-direzzjoni riferita, li ta' l-konvenut lill-Assistenti Kummissjunarji, kienetx fi-ambitu tal-ligi, u partikularment fil-limiti tar-regolament 27(d) fuq citat;

Skond l-istess regolament, l-Assistenti Kummissjunarji huma awtorizzati, meta huma jkunu sejr in jassistu skond il-ligi lil xi votant, illi, meta l-istess votant jitlobhom li jaqrawlu l-isem tal-kandidati ta' partit wiehed partikulari biss, huma għandhom jaqrawlu l-ismijiet fi-ordni alfabetiku ta' dawk il-kandidati li jkunu ndikaw l-adeżjoni tagħhom ma' dak il-partit, u l-istess Assistenti Kummissjunarji għandhom iħallu barra l-ismijiet tal-kandidati l-oħra;

Issa, id-direzzjoni mogħtija mill-konvenut lill-Assistenti Kummissjunarji, fid-diskrezzjoni tiegħu, kienet fi-ambitu ta' dan ir-regolament?

Irrizulta illi l-attur u l-kandidati li hargu mal-partit tiegħu, blief il-Professor Guzè Galea għall-ewwel u għall-hames distrett, u Paul Peter Portelli għall-għaxar distrett, iddeskrivew il-partit tagħhom fin-“nomination paper” bħala, “inter alia”, “Partit tal-Maddiema Nsara”; u fil-każ tal-Avukat George Zammit bħala “Christian Workers Party”. Bl-istess deżinjazzjoni isimhom jidher fil-“ballot papers”

relattivi, skond id-dokumenti ezibiti. Irrizulta wkoll illi hemm fost il-kandidati ohrajn illi, ghad-distretti elettorali kollha, iddeskrivew, kif fin-"nomination paper" u kif hemm riprodott fil-"ballot papers", bhala, "inter alia", "Malta Labour Party" il-partit li ghalieh, huma jappartjenu bhala kandidati f'din l-elezzjoni;

Irrizulta mid-depozizzjoni tal-konvenut u dik ta' Dr. Scerri, wiehed mill-Kummissjunarji ghal din l-elezzjoni illi d-direzzjonijiet in kwistjoni nghataw wara li l-Kummissjunarji kkunsidraw kif, fil-fehma taghhom, hu maghruf "vulgo" il-"Malta Labour Party" mill-votanti in generali; jligifieri bhala l-"Partit tal-Haddiema", kif kontraddistint mill-partit tal-attur, cjoè il-"Partit tal-Haddiema Nsara". Kehed ukoll l-attur illi huwa kkwalifika l-partit tieghu bl-aggettiv "Nsara" precizament biex dan il-partit ikun distint minn dak tal-"Malta Labour Party";

Issa, il-kelma karatteristika tal-Malta Labour Party hija l-kelma "Labour", mentri dik tal-Partit tal-Haddiema Nsara, kif anki l-istess attur impliciment, jekk mhux ghal kollox espressament, jaccetta, hija l-appellattiv "Nsara". B'dan il-mod, daww il-votanti li jindikaw lill-Assistenti Kummissjunarji l-partit li ghalieh iridu jivvutaw bhala l-"Partit tal-Haddiema", ma jkunux qeghdin jirreferixxu ghall-partit tal-attur, li ghael bhala karatteristika partikulari tal-partit tieghu l-kelma "Nsara". imma ghal dak il-partit li, ghalkemm hu tal-haddiema, "labour", din il-karatteristika li-isem tieghu ma ghandux. Ta' min josserva — haga' li hi ta' patrimonju komuni, u l-Qorti tista' hekk tiehu "judicial notice" tagha — illi fil-kampanja elettorali ta' din l-elezzjoni, propaganda, stampa, u mezz oħra ta' dix-xorta, kull partit ghamel hiltu minn kmieni qabel l-elezzjoni, biex idarri lill-votanti l-isem li bih huwa jrid li jkun maghruf. Hekk bilfors kienet parti mill-propaganda tal-partit tal-attur illi l-partit tieghu mhuwex semplicement il-"Partit tal-Haddiema", imma tal-Haddiema "Nsara": u kif digà ntaal. kien l-attur stess li ta' r-raġunijiet ghal din il-kwalità illi hu ried enfatikament jaghti lill-partit tieghu;

Issa il-konvenut, flimkien mal-Kummissjunarji l-oħra,

kif xehed l-istess konvenut, ried li din id-distinzjoni bejn iż-żewġ partiti fuq imsemmijin, li diġà kienet teżisti fl-isem u matul il-kampanja elettorali, tirrealizza ruħha propriju waqt l-elezzjoni, meta votant jitlob l-ghajjnuna tal-assistenti kummissjunarji biex jivvota, billi jsemmi, mhux il-“Partit tal-Ħaddiema Nsara”, imma sempliċement il-“Partit tal-Ħaddiema”. Hu verosimili, fil-fehma tal-Qorti, illi jkun l-istess attur li jsib oġġezzjoni illi l-partit li hu holoq, li tiegħu huwa l-kap, u li tħabab għalieh tant matul il-kampanja elettorali kollha, u li, fuq kollox, tah il-kwalifika ta’ “Nisrani”, ikun hemm min isejjaħlu biss “il-Partit tal-Ħaddiema”. F’dan il-każ, ikollu raġun l-attur li jwieġeb:— “Dak mhux aħna, imma l-oħrajn”;

Jekk, għalhekk, il-konvenut, kif jidher li għamel, zamm quddiem għajnejh dawn ir-riflessjonijiet biex wasal li jagħti d-direzzjonijiet li huwa ta, kif jista’ jingħad illi huwa hareġ barra mil-limiti tal-liġi bl-istruzzjonijiet in kwistjoni, u partikularment tal-art. 27(6) tar-Regolamenti?

Il-Kummissjoni Elettorali għanda l-fakoltà, fin-nuqqas ta’ dispozizzjoni espressa tal-liġi, li tagħmel dak kollu li jidbrilha li hu-meħtieġ għat-tmexxija ta’ elezzjoni, basta dak li tagħmel ma jkunx kuntrarju għall-liġi. Il-liġi fdat it-tmexxija tal-elezzjoni f’idejn Kummissjoni, imponietilha obliġi hija stess, imma tagħtha wkoll il-fakoltà li tuża d-diskrezzjoni tagħha għall-aħjar tmexxija tal-istess elezzjoni, kif bilfors kellha tagħtiha għall-espletament hekk delikat u onerus tat-tmexxija ta’ elezzjoni politika. Sakemm ma jkunx irriżulta sewwa illi l-Kummissjoni harget barra mil-limiti tal-liġi fl-eżerċizzju ta’ dik id-diskrezzjoni, il-Qorti ma tindax; għax diversament hija tkun qegħda tissostitwixxi l-kriterju tagħha għal dak imħolli mil-liġi stess fid-diskrezzjoni tal-Kummissjoni, bi skonvolġiment tal-istess ordinament publiku f’materja hekk importanti bħal ma hija elezzjoni tar-rappreżentanti tal-poplu;

Billi, għalhekk, ma rriżultax illi l-konvenut aġixxa “ultra vires” fil-konfronti tal-liġi bid-direzzjoni tiegħu in kwistjoni;

Tilqa' l-eċċezzjoni tal-konvenut. fis-sens li tiddikjara illi din il-Qorti ma ghandhiex gurdizzjoni li tissindaka l-istruzzjonijiet tal-konvenut indikati fiċ-ċitazzjoni, billi dawn inghataw fil-poter diskrezzjonali tal-istess konvenut u ma kienux barra mill-poteri tiegħu skond il-liġi. Bl-ispejjeż kontra l-attur.
